

आइशर ने 3 नए वेहिकल पेश किए शहर में तीन उत्पाद पेश कर खोली नई डिलरशीप

पुणे, 9 अगस्त (आ.प्र.)

कॉमर्शियल वेहिकल निर्माता कंपनी आइशर द्वारा गुरुवार को शहर में तीन नए उत्पाद पेश किए गए जिनमें स्काइलाइन बस आइशर 20.15, भारत का पहला 14ढ ट्रक-आइशर 11.14 व टिप्पर टैरा 25 हैं.

इस संदर्भ में आयोजित पत्रकार-वार्ता के दौरान वीड कॉमर्शियल वेहिकल्स लिमिटेड के सीनियर वाइस प्रेसीडेंट (सेल्स एवं मार्केटिंग) जी. शेखर, ए. वोहरा; तलवार ऑटो ग्रुप के चेयरमैन व मैनेजिंग डायरेक्टर सुनील तलवार तथा सरल तलवार आदि मुख्य रूप से मौजूद थे. जी. शेखर ने इस दौरान कहा कि पुणे आइशर के प्रमुख बाजारों में से एक है व यहां इन उत्पादों की पेशकश कंपनी को भारत के कॉमर्शियल वेहिकल बाजार को मजबूती दिलाने में महत्वपूर्ण साबित होगी. इस अवसर पर तलवार ऑटो ग्रुप के डायरेक्टर सरल तलवार ने टाटावाड़े व चाकण में तलवार ऑटो के नए सेल्स व सर्विस आउटलेट शुरू करने की घोषणा की. गौरतलब है कि तलवार ऑटो द्वारा गुरुवार को ही आकुर्डी में नए सेल्स आउटलेट का उद्घाटन किया गया है.



कॉमर्शियल वेहिकल निर्माता कंपनी आइशर के पुणे में तीन नए उत्पाद पेश करते हुए वीड कॉमर्शियल वेहिकल लिमिटेड के सीनियर वाइस प्रेसीडेंट (सेल्स एवं मार्केटिंग) जी. शेखर व तलवार ऑटो ग्रुप के चेयरमैन व मैनेजिंग डायरेक्टर सुनील तलवार उक्त फोटो में नजर आ रहे हैं.